



”રાજ્યમાં બાંધકામ માટે વપરાતા ગૌણ
ખનિજોની રોયલ્ટીની વસુલાત અંતિમ
વપરાશકાર પાસેથી કરવા બાબત”

ગુજરાત સરકાર,
નર્મદા, જળસંપત્તિ, પાણી પુરવઠા અને કલ્પસર વિભાગ,
ઠરાવ ક્રમાંક:-જીઈએન-૨૦૧૦-૫૯૫-(૬)-એમઆઈસેલ (ક-૧),
સચિવાલય, ગાંધીનગર.

તા. /૪/૨૦૧૧.

29 APR 2011

વંચાણે લીધા:-

- (૧) ઉદ્યોગ અને ખાણ વિભાગ, સચિવાલય, ગાંધીનગર પરિપત્ર ન.એનસીઆર-૧૦૯૦-૩૦૮૩-છ
તા.૧૨-૧-૧૯૯૪.
- (૨) ઉદ્યોગ અને ખાણ વિભાગ, સચિવાલય, ગાંધીનગર પરિપત્ર ન.એનસીઆર-૧૦૯૦-૩૦૮૩-છ
તા.૯-૫-૧૯૯૪.

ઠરાવ:-

રાજ્ય સરકારે સપ્ટેમ્બર-૨૦૦૩ માં જાહેર કરેલ ખનિજ નીતિ અનુસાર ખનિજ જથ્થાની રોયલ્ટી પુરપૂરી મળી રહે તે માટે રસ્તા અને મકાન, સિયાઈ, પંચાયત, નિગમો વિગેરેના ઠેકેદારોના કામોના બિલોમાંથી સીધી કપાત કરવાની પ્રથા અમલમાં મૂકવાની જાહેરાત કરાયેલ છે. રાજ્ય સરકારશ્રીના પરિપત્ર તા.૯-૫-૧૯૯૪ મુજબ ઠેકેદારોએ વપરાશ કરેલ ખનિજ જથ્થા મુજબના રોયલ્ટીના આધાર/પુરાવાની ચકાસણી કરી સંલગ્ન ભૂસ્તર વિજ્ઞાન અને ખનિજ ખાતાની જિલ્લા કચેરીઓ દ્વારા “નો ડયુ” પ્રમાણપત્ર આપવાની પ્રથા અમલમાં છે. ઠેકેદારો દ્વારા નો ડયુ સર્ટીફિકેટ રજુ થયા બાદજ સિક્યોરીટી ડીપોઝીટ છૂટી કરવામાં આવે છે. ઉપરોક્ત પધ્ધતિમાં વિલંબ થતો નિવારવા હાલમાં પરિપત્ર તા.૧૮-૮-૨૦૦૯થી ઝડપી ચકાસણી કરી તાત્કાલિક આવું પ્રમાણપત્ર આપવાની જોગવાઈઓ કરેલ છે.

હાલની પધ્ધતિ પારદર્શક અને સરળ બનાવવા અને બાંધકામમાં વપરાતા ગૌણ ખનિજની રોયલ્ટી પૂરેપૂરી મળી રહે તે માટે તા.૧-૭-૨૦૧૦ ના રોજ માન. મુખ્ય મંત્રીશ્રીના અધ્યક્ષસ્થાને મળેલ બેઠકમાં થયેલ સૂચન મુજબ રાજ્યમાં મળી આવતાં ગૌણ ખનિજોની રોયલ્ટી લીઝ ધારક પાસેથી ન લેતાં અંતિમ વપરાશકાર (End user) પાસેથી લેવામાં આવે તો

બાંધકામના ઠેકેદારો વિગેરેને કામમાં સરળતા રહેશે. સરકારી બાંધકામોમાં રોયલ્ટી, વખતો વખત ચુકવાતા બિલોમાંથી કપાત કરી (At source) વસુલાત કરવાનું નક્કી કરવામાં આવેલ હતું. જે ધ્યાને લઈ સરકાર દ્વારા પુખ્ત વિચારણાને અંતે નીચે મુજબની કાર્યપદ્ધતિનો અમલ કરવા કરાવવામાં આવે છે.

૧. હાલમાં બાંધકામમાં વપરાતા નીચેના ખનિજો માટે આ કાર્યપદ્ધતિનો અમલ કરવાનો રહેશે.

- સાદી રેતી/ માટી/ કંકર/ ગ્રેવલ
- બ્લેકટ્રેપ (કપચી, ગ્રીટ, મેટલ, રબલ, વિગેરે)
- બિલ્ડીંગ સ્ટોન/ લાઈમસ્ટોન/ સેન્ડસ્ટોન/ ક્વાર્ટઝાઈટ
- સોફ્ટ મુરમ/ હાર્ડ મુરમ
- ઈંટ માટી/ ઈંટ

૨. રોયલ્ટી વસુલાત માટેની કાર્યપદ્ધતિ:-

સરકારી બાંધકામમાં વપરાતા ગૌણ ખનિજોની રોયલ્ટી વખતો વખત ચુકવાતા રનીંગ બીલમાંથી કપાત કરવાની રહેશે અને આખરી બીલમાંથી બાકી રહેતી તમામ રોયલ્ટીની રકમની વસુલાત જે તે ઠેકેદારની સીક્યોરીટી ડિપોઝીટ છુટી કરતાં પહેલાં જે તે સંલગ્ન વિભાગે વસુલવાની રહેશે. સરકારીને બાંધકામમાં વપરાયેલ ખનિજોની પુરેપુરી રોયલ્ટી મળી રહે તે માટે પરિશિષ્ટ-૧માં જણાવેલ દર અનુસાર મુજબ કપાત કરવાની રહેશે. ઉપરોક્ત વસુલાત કરેલ રોયલ્ટીની રકમ નીચેના સદરે સમય મર્યાદામાં સંબંધિત વિભાગે જમા કરાવવાની રહેશે.

૦૮૫૩ - નોન ફેરસ માઈનીંગ એન્ડ મેટલર્જીકલ ઈન્ડસ્ટ્રીઝ

૧૦૨ - મીનરલ કન્સેશન ફી, રેન્ટ એન્ડ રોયલ્ટી

૦૧ - રીસીપ્ટ અન્ડર ગુજરાત માઈનોર મીનરલ રૂલ્સ-૧૯૬૬


૩. બાંધકામમાં વપરાતા ગૌણ ખનિજોના પ્રવર્તમાન રોયલ્ટી દર પરિશિષ્ટ-૧ માં દર્શાવેલ છે.

૪. રાજ્ય સરકાર દ્વારા ગૌણ ખનિજોના રોયલ્ટી દરોની જ્યારે જ્યારે ફેરવિચારણા થશે ત્યારે તે મુજબના દરે રોયલ્ટી વસુલ/ કપાત કરવાની રહેશે.

૫. સરકારી, અર્ધસરકારી કામોમાં વપરાયેલ ગૌણ ખનિજોની કપાત કરેલ રોયલ્ટીની વિગત પરિશિષ્ટ-૨ માં દર માસે ૧૦ તારીખ સુધીમાં જે તે સંબંધિત કચેરીએ ભુસ્તર વિજ્ઞાન અને ખનિજ ખાતાની સંલગ્ન જીલ્લા કચેરીને મોકલી આપવાની રહેશે.

૬. આ કાર્યપદ્ધતિની તા.૦૧/૦૪/૨૦૧૧ પછીના ડ્રાફ્ટ ટેન્ડર પેપર્સમાં જોગવાઈ કરવાની રહેશે અને તે પહેલાના કામોને લાગુ પડશે નહીં અને આવા કામોમાં હાલની એડવાન્સ રોયલ્ટી પ્રથા મુજબ નિયમોનુસાર ખનિજો મેળવી ઉપયોગ કરવાનો રહેશે.

ગુજરાત રાજ્ય સરકારના રાજ્યપાલશ્રીના હુકમથી અને તેમના નામે,


(એમ. પી. પટેલ)

ખાસ ફરજ પરના અધિકારી (સિં.યો.)

નર્મદા, જળસંપત્તિ, પાણી પુરવઠા અને કલ્પસર વિભાગ,
ગાંધીનગર.

પ્રતિ,

- માન. મંત્રીશ્રી (જસં.)ના અંગત સચિવશ્રી, ન.જ.સં.પા. પુ. અને ક. વિ. સચિવાલય, ગાંધીનગર.
- માન. રાજ્યકક્ષા મંત્રીશ્રી(જસં.)ના અંગત સચિવશ્રી, ન.જ.સં.પા.પુ.અને ક.વિ. સચિવાલય,ગાંધીનગર.
- માન. સંસદીય સચિવશ્રી(જસં.) ના અંગત સચિવશ્રી, ન.જ.સં.પા.પુ.અને ક.વિ. સચિવાલય,ગાંધીનગર
- સચિવશ્રી (જસં.) ના અંગત સચિવશ્રી, ન.જ.સં.પા.પુ.અને ક.વિ. સચિવાલય,ગાંધીનગર.
- ખાસ સચિવશ્રી (જસં.) ના અંગત સચિવશ્રી, ન.જ.સં.પા.પુ.અને ક.વિ. સચિવાલય,ગાંધીનગર
- સર્વે મુખ્ય ઈજનેરશ્રી અને અધિક સચિવશ્રી, ન.જ.સં.પા.પુ.અને ક.વિ. સચિવાલય,ગાંધીનગર
- વહીવટી સંચાલકશ્રી, જળસંપત્તિ વિકાસ નિગમ લી. ગાંધીનગર.
- મુખ્ય ઈજનેર અને નિયામકશ્રી, જળ અને જમીન વ્યવસ્થાપન સંસ્થા, આણંદ.
- મુખ્ય ઈજનેર અને નિયામકશ્રી, ગુજરાત ઈજનેરી સંશોધન સંસ્થા, વડોદરા.
- સર્વે તાંત્રિક અધિકારી, ન.જ.સં.પા.પુ.અને ક.વિ. સચિવાલય,ગાંધીનગર
- સર્વે અધિક્ષક ઈજનેરશ્રીઓ, ન.જ.સં.પા.પુ.અને ક.વિભાગ.
- સર્વે શાખાઓ ન.જ.સં.પા.પુ.અને ક.વિભાગ, સચિવાલય, ગાંધીનગર.
- સિલેક્ટ ફાઇલ


વેલન આદર ઉપર શુક્રવા

મેન્વરી આપવા વિનંતી છે :

સી.મલિકી. ૨૦.૨૦૧૧. ૫૦૦૦૦
૨૦.૪.૧૧ સર.

આ.ફ. સરકારને સી.મલિકી. ૨૦.૨૦૧૧. ૫૦૦૦૦

વતી બોલેજ સી.મલિકી. ૨૦.૨૦૧૧. ૫૦૦૦૦


(સી. મ. મલિકી)

પરિશિષ્ટ - ૧

બાંધકામમાં વપરાતા ગૌ ખનીજોના રોયલ્ટીના દર:-(તા.૧૫-૧-૨૦૧૦ ની અસરથી)

અં.નં.	ખનિજનું નામ	રોયલ્ટી દર પ્રતિ મે. ટન
૧	<u>ગૌણ ખનિજ</u> <u>લાઈમસ્ટોન</u> (અ) ડ્રેસ બ્લોક (બ) રબલ (ક) મેટલ	૩૦
૨	<u>બ્લેક ટ્રેપ</u> (અ) રબલ (બ) કપચી (ક) મેટલ (ડ) ગ્રીટ	૨૫
૩	<u>સેન્ડ સ્ટોન</u> (અ) ડ્રેસ બ્લોક (બ) રબલ (ક) મેટલ	૩૦
૪	ક્વાર્ટાઈઝ	૨૦
૫	સામાન્ય રેતી	૧૨
૬	કંકર	૧૨
૭	સામાન્ય માટી	૧૨
૮	સોફ્ટ મુરમ	૧૨
૯	હાર્ડ મુરમ	૨૦
૧૦	ગ્રેવલ	૧૫
૧૧	<u>બિલ્ડીંગ સ્ટોન</u> (અ) રાજુલા બિલ્ડીંગ સ્ટોન (બ) ધાંગધા સેન્ડ સ્ટોન(બિલ્ડીંગ સ્ટોન તરીકે ઉપયોગ) (ક) રાયોલાઈટ (બાંધકામ માટે ઉપયોગી)	૩૦
૧૨	અન્ય બાંધકામના ખનિજો	૩૦

પરિશિષ્ટ - ૨

સરકારી/ અર્ધસરકારી બાંધકામમાં વપરાયેલ ગૌણ ખનિજોની દર માસે રોયલ્ટીની વિગત દર્શાવતું પત્રક:-

૧. કચેરીનું નામ:-.....

૨. માસ/ વર્ષ.....

અં.નં.	કોન્ટ્રાક્ટરનું નામ અને સરનામું	કામનું નામ	વર્ક ઓર્ડર નંબર તારીખ અને કામની વિગત	વપરાયેલ ખનિજ જથ્થાની રોયલ્ટી/ ખનિજ કિંમતની વિગત						નોંધ
				ખનિજનું નામ	જથ્થો મે. ટન	રોયલ્ટી નો દર	રોયલ્ટી/ ખનિજ કિંમતની રકમ રૂ. માં	ચલણ નંબર	તારીખ	
૧	૨	૩	૪	૫	૬	૭	૮	૯	૧૦	૧૧

કુલ રૂ.....

ઓડિટ અધિકારીની સહી અને હોદ્દો

નંબર

તારીખ

સંબંધિત અધિકારીની સહી/ હોદ્દો

પ્રતિ,

મદદનીશ ભુસ્તરશાસ્ત્રીશ્રી/ ભુસ્તરશાસ્ત્રીશ્રી,

ભુસ્તર વિજ્ઞાન અને ખનિજ ખાતુ,

જીલ્લા કચેરી.....ની જાણ તથા સંબંધિત ચલણની નકલ સામેલ છે.